

ശ്രീലളിതാത്രിശതിസ്തോത്രം

(ലളിതോപാഖ്യാനം സ്തോത്രവണ്ഡാനർഗ്ഗതം)



ശ്രീലളിതാത്രിശതിസ്തോത്രം

(ലളിതോപാഖ്യാനം സ്തോത്രഖണ്ഡാന്തർഗതം)



വൈഖരി റിസേർച്ച് ഫൗണ്ടേഷൻ
തിരുവനന്തപുരം

MALAYALAM LANGUAGE
Sree Lalitha Trisathi Stothram
(ശ്രീലളിതാത്രിശതിസ്തോത്രം)
SPIRITUAL/Stothram

© Rights Reserved
First Published March 2020

PUBLISHERS

Vaikhari Research Foundation
Kudappanakkunnu P. O, Thiruvananthapuram
Kerala State, India
website: www.vaikhari.org, www.vaikhari.in
e-mail: vaikharirf@gmail.com
Mob: 8606335299

No part of this publication may be reproduced, or transmitted in any form or by any means, without prior written permission of the publisher.

സമർപ്പണം

പാശാകുശേക്ഷുസുമരാജിതപഞ്ചശാഖാം
പാടല്യശാലിസുഷുമാഞ്ചിതഗാത്രവല്ലീം
പ്രാചീനവാക്സ്തുതപദാം പരദേവതാം ത്യാം
പഞ്ചായുധാർച്ചിതപദാം പ്രണമാമി ദേവീം

ശ്രീലളിതാമഹാത്രിപുരസുന്ദരീ ദേവിയുടെ
പാദാരവിന്ദങ്ങളിൽ സമർപ്പിക്കുന്നു

ആമുഖം

ലളിതോപാഖ്യാനം സ്തോത്രഖണ്ഡത്തിൽ ഉൾപ്പെട്ടതാണ് ലളിതാദേവിയുടെ മൂന്നു നാമങ്ങൾ ഉൾച്ചേർന്ന ലളിതാത്രിശതിസ്തോത്രം. ഈ സ്തോത്രം നിർമ്മിച്ചത് കാമേശ്വരീകാമേശ്വരന്മാർ തന്നെയാണ്. ദേവിയിൽ നിന്നും ഹയഗ്രീവമഹർഷിയും ഹയഗ്രീവനിൽ നിന്ന് അഗസ്ത്യമഹർഷിയും ഈ സ്തോത്രം ഗ്രഹിച്ചു.

ലളിതാസഹസ്രനാമസ്തോത്രം ഹയഗ്രീവനിൽ നിന്നും ശ്രവിച്ച അഗസ്ത്യമുനി അതുകൊണ്ടു മനഃതൃപ്തി വരാതെ തനിക്ക് കൂടുതൽ കാര്യങ്ങൾ ഉപദേശിച്ചു തരുവാൻ അഭ്യർത്ഥിച്ചു. ഹയഗ്രീവ മഹർഷിയുടെ ഇരുപാദങ്ങളും പിടിച്ച് മൂന്നുവർഷക്കാലം അഗസ്ത്യ മഹർഷി നിലകൊണ്ടു. അതിഗോപ്യമായ ശ്രീവിദ്യ അഗസ്ത്യൻ ഉപദേശിച്ചു നൽകാൻ ഹയഗ്രീവ മഹർഷി വിമുഖനായിരുന്നു. ഒടുവിൽ അഗസ്ത്യന്റെ ഭക്തിയിൽ പ്രീതയായ ദേവി ഗൃഹ്യമായി ഹയഗ്രീവനോടു പറഞ്ഞു: 'ശാസ്ത്രവിശ്വാസിയായ നിന്നിൽ ഞങ്ങൾ(കാമേശ്വരീകാമേശ്വരന്മാർ) പ്രീതിയുള്ളവരാണ്, ഷോഡശാക്ഷരീ മന്ത്രം അതിഗോപ്യമാണ്. അതിനാൽ ഈ ത്രിശതീ സ്തോത്രത്തെ ഞാനും കാമേശ്വരനും കൂടി രചിച്ചു. സകല ക്രിയാന്യുനതകളും ഈ സ്തോത്രത്തിന്റെ ജപത്താൽ ശമിക്കും. ഈ സ്തോത്രം സ്വീകരിക്കുവാൻ അഗസ്ത്യൻ സർവ്വമാ യോഗ്യനാണ്. അതിനാൽ സർവ്വപുർത്തികരമായ ഈ സ്തവം മൂന്നിക്ക് ഉപദേശിച്ചു നൽകുക'.

ദേവി നിർദ്ദേശാനുസാരം ഹയഗ്രീവൻ അഗസ്ത്യനെ പിടി ചെഴുന്നേൽപ്പിച്ച് ത്രിശതിസ്തോത്രം ഉപദേശിച്ചു നൽകി. ശ്രീവിദ്യാമന്ത്രത്തിലെ കകാരാദിയായ വർണ്ണങ്ങൾ ഓരോന്നിനും ഇരുപത് വീതം നാമങ്ങൾ ചേർന്നതാണ് ത്രിശതി. മഹാരഹസ്യമായ ഇതിലെ നാമങ്ങൾ കേവലം നാമങ്ങളല്ല, മന്ത്ര

ങ്ങൾ തന്നെയാണ് എന്ന് ഹയഗ്രീവ മഹർഷി പറയുന്നത് ശ്രദ്ധേയം.

ശിവാക്ഷരാദൃങ്ങളായ(ക, ഹ) നാമങ്ങൾ ദേവിയും ശക്ത്യാക്ഷരാദൃങ്ങളായ(ഏ ഈ ല സ) നാമങ്ങൾ കാമേശ്വരനും ഉഭയാക്ഷര(ഹ്രീം) നാമങ്ങൾ ഇരുവരും ചേർന്നും രചിച്ചതാണ്. അതിനാൽ ഇതിനു തുല്യമായ മറ്റൊരു സ്തോത്രമില്ല.

ലളിതാത്രിശതിക്ക് ശങ്കരാചാര്യസ്വാമികൾ ഭാഷ്യം രചിച്ചിട്ടുണ്ട്. ബ്രഹ്മശ്രീ കണ്ടിയൂർ മഹാദേവ ശാസ്ത്രികൾ മലയാളത്തിൽ ലളിതാത്രിശതി ഭാഷാഭാഷ്യം രചിച്ചു.

അതിദിവ്യമായ ലളിതാത്രിശതി ഈണുക്ക് രൂപത്തിൽ ഉപാസകലോകത്തിനായി സമർപ്പിക്കുന്നു.

കുടപ്പനക്കുന്ന്
27/03/2020

സുകേഷ് പി. ഡി.

ശ്രീ ലളിതാത്രിശതിസ്തോത്രം

വന്ദേ വിഷ്ണുശരണം ദേവം സർവ്വസിദ്ധിപ്രദായിനം
വാമാങ്കാരൂഢവാമാക്ഷീകരപല്ലവപൂജിതം 1

പാശാങ്കുശേക്ഷുസുമരാജിതപഞ്ചശാഖാം
പാടല്യശാലിസുഷുമാഞ്ചിതഗാത്രവല്ലീം
പ്രാചീനവാക്സ്തുതപദാം പരദേവതാം താം
പഞ്ചായുധാർച്ചിതപദാം പ്രണമാമി ദേവീം 2

ലോപാമുദ്രാപതിം നത്യാ ഹയശ്രീവമപീശരം
ശ്രീവിദ്യാരാജസംസിദ്ധികാരിപങ്കജവീക്ഷണം 3

അഗസ്ത്യ ഉവാച

ഹയശ്രീവ ദയാസിന്ധോ ഭഗവൻ ശിഷ്യവത്സല
താത്തഃ ശ്രുതമശേഷേണ ശ്രോതവ്യം യദ്യദസ്തി തത് 4

രഹസ്യനാമസാഹസ്രമപി താത്തഃ ശ്രുതം മയാ
ഇതഃ പരം മേ നാസ്ത്യേവ ശ്രോതവ്യമിതി നിശ്ചയഃ 5

തഥാപി മമ ചിത്തസ്യ പര്യാപ്തിർനൈവ ജായതേ
കാതസ്ത്യാർഥഃ പ്രാപ്യ ഇത്യേവ ശോചയിഷ്യാമ്യഹംപ്രഭോ
6

കിമിദം കാരണം ബ്രൂഹി ജ്ഞാതവ്യാംശോസ്തി വാ പുനഃ
അസ്തി ചേന്മമദ്ബ്രൂഹിബ്രൂഹീത്യുക്ത്യാ പ്രണമ്യ തം 7

സുത ഉവാച

സമാലലംബേ തത്പാദ യുഗളം കലശോദ്ഭവഃ
ഹയാനനോ ശ്രിതഭീതഃ കിമിദം കിമിദം ത്വിതി 8

മുഞ്ചമുഞ്ചേതി തം ചോക്താ ചിന്താക്രാനോ ബഭുവ സഃ
ചിരം വിചാര്യ നിശ്ചിന്വൻ വക്തവ്യം ന മയേത്യസൗ 9

തുഷ്ണീം സ്ഥിതഃ സ്മരണാജ്ഞാം ലളിതാംബാക്യതാം
പുര
പ്രണമ്യ വിപ്രം സ മുനിസ്തത്പാദാവത്യജൻസ്ഥിതഃ 10

വർഷത്രയാവധി തഥാ ഗുരുശിഷ്യൗ തഥാ സ്ഥിതൗ
തപ്തോണ്ണന്തശ്ച പശ്യന്തഃ സർവ്വേ ലോകാഃ സുവിസ്ഥിതാഃ 11

തതഃ ശ്രീലളിതാദേവീ കാമേശ്വരസമന്വിതാ
പ്രാദുർഭൂയ ഹയഗ്രീവം രഹസ്യേവമചോദയത് 12

ശ്രീ ദേവ്യുവാച

അശ്വാനനാവയോഃ പ്രീതിഃ ശാസ്ത്രവിശ്വാസിനി തയി
രാജ്യം ദേയം ശിരോ ദേയം ന ദേയാ ഷോഡശാക്ഷരീ 13

സ്വമാത്യജാരവദ്ഗോപ്യാ വിദ്യൈഷേത്യോഗമാ ജഗുഃ
തതോതിഗോപനീയാ മേ സർവ്വപൂർത്തികരീ സ്തുതിഃ 14

മയാ കാമേശ്വരേണാപി കൃതാ സംഗോപിതാ ഭൃശം
മദാജ്ഞയാ വചോ ദേവ്യശ്ചക്രൂർനാമസഹസ്രകം 15

ആവാഭ്യാം കഥിതാ മുഖ്യാ സർവ്വപൂർത്തികരീ സ്തുതിഃ
സർവ്വക്രിയാണാം വൈകല്യപൂർത്തിര്യജപതോ ഭവേത് 16

സർവ്വപൂർത്തികരം തസ്മാദിദം നാമ കൃതം മയാ
തദ്ബ്രഹ്മഹിതമഗസ്ത്യായ പാത്രമേവ ന സംശയഃ 17

പത്ന്യസ്യ ലോപാമുദ്രാഖ്യാ മാമുപാസ്തേതിഭക്തിതഃ
അയം ച നിതരാം ഭക്തസ്തസ്മാദസ്യ വദസ്വ തത് 18

അമുഞ്ചമാനസ്താത്പാദൗ വർഷത്രയമസൗ സ്ഥിതഃ
ഏതജ്ഞാതുമതോ ഭക്ത്യാ ഹീദമേവ നിദർശനം 19

ചിത്തപര്യാപ്തിരേതസ്യ നാന്യഥാ സംഭവിഷ്യതി
സർവ്വപൂർത്തികരം തസ്മാദനുജ്ഞാതോ മയാ വദ 20

സുത ഉവാച

ഇത്യുക്ത്യാന്തരധാദംബാ കാമേശ്വര സമന്വിതാ
അഥോത്ഥാപ്യ ഹയഗ്രീവഃ പാണിഭ്യാം കുംഭസംഭവം 21

സംസ്ഥാപ്യ നികടേ വാചമുവാച ഭൃശവിസ്ഥിതഃ 22

ഹയഗ്രീവ ഉവാച

കൃതാർത്ഥോസി കൃതാർത്ഥോസി കൃതാർത്ഥോസി
ഘടോദ്ഭവഃ 23

ത്വത്സമോ ലളിതാഭക്തോ നാസ്തിനാസ്തി ജഗത്രയേ
യേനാഗസ്ത്യ സായം ദേവീ തവ വക്തവ്യമന്യശാത് 24

സുച്ഛിഷ്യേണ ത്വയാ ചാഹം ഭ്രഷ്ടവാനസ്ഥി താം ശിവാം
യതന്തേദർശനാർഥായ ബ്രഹ്മവിഷ്ണവീശപൂർവ്വകാഃ 25

അതഃ പരം തേ വക്ഷ്യാമി സർവ്വപൂർത്തികരം സ്തവം
യസ്യ സ്മരണമാത്രേണ പര്യാപ്തിസ്തേ ഭവേദ്ധൃദി 26

രഹസ്യനാമസാഹസ്രാദപി ഗൃഹ്യതമം മൂനേ
ആവശ്യകം തതോഽപ്യേതല്ലളിതാം സമുപാസിതും 27

തദഹം സംപ്രവീക്ഷ്യാമി ലളിതാംബാനുശാസനാത്
ശ്രീമത് പഞ്ചദശാക്ഷര്യഃ കാദിവർണ്ണാൻ ക്രമാൻമൂനേ 28

പൃഥഗിംശതി നാമാനി കഥിതാനി ഘടോദ്ഭവ
ആഹത്യ നാമ്നാംത്രിശതീ സർവ്വസമ്പൂർത്തികാരിണീ 29

രഹസ്യാതി രഹസ്യേഷാ ഗോപനീയാ പ്രയത്നതഃ
താം ശൃണുഷ്യ മഹാഭാഗ സാവധാനേന ചേതസാ 30

കേവലം നാമബുദ്ധിസ്തേ നകാര്യോ തേഷു കുംഭജ
മന്ത്രാത്മകത്വമേതേഷാം നാമ്നാം നാമാത്മതാപി ച 31

തസ്മാദേകാഗ്രമനസാ ശ്രോതവ്യം ച തായാ സദാ 32

സൂത ഉവാച

ഇത്യുക്ത്വാ തം ഹയഗ്രീവഃ പ്രോചേ നാമശതത്രയം 33

അഥ ന്യാസഃ

ഓം അസ്യ ശ്രീലളിതാത്രിശതീസ്തോത്രമഹാമന്ത്രസ്യ ഭഗ
വാൻ ഹയഗ്രീവ ഋഷിഃ അനുഷ്ടുപ്പ് ചരന്ദഃ ശ്രീലളിതാ മഹാ
ത്രിപുരസുന്ദരീ ദേവതാ ഐം ബീജം ക്ലീം ശക്തിഃ സൗഃ കീ
ലകം സകലചിന്തിതഫലാവാപ്ത്യർത്ഥേ ജപേവിനിയോഗഃ

ഋഷ്യാദിന്യാസഃ

ഭഗവാൻ ഹയഗ്രീവ ഋഷയേ നമഃ (ശിരസി)

അനുഷ്ടുപ് ചരന്ദസേ നമഃ (മുഖേ)
ശ്രീലളിതാമഹാത്രിപുരസുന്ദരീ ദേവതായൈ നമഃ (ഹൃദയേ)
ഐം ബീജായ നമഃ (ഗൃഹ്യേ)
ക്ലീം ശക്തയേ നമഃ (നാഭൗ)
സൗഃ കീലകായ നമഃ (പാദയോ)
സകലചിന്തിതഫലാവപ്ത്യർത്ഥേ ജപേവിനിയോഗായ നമഃ
(സർവ്വാംഗേ)

കരന്യാസഃ

ഐം ക ഏ ഈ ല ഹ്രീം അംഗുഷ്ഠാഭ്യാം നമഃ
ക്ലീം ഹ സ ക ഹ ല ഹ്രീം തർജ്ജനീഭ്യാം നമഃ
സൗഃ സ ക ല ഹ്രീം മദ്ധ്യമാഭ്യാം നമഃ
സൗഃ ക ഏ ഈ ല ഹ്രീം അനാമികാഭ്യാം നമഃ
ക്ലീം ഹ സ ക ഹ ല ഹ്രീം കനിഷ്ഠികാഭ്യാം നമഃ
ഐം സ ക ല ഹ്രീം കരതലകരപൃഷ്ഠാഭ്യാം നമഃ

അംഗന്യാസഃ

ഐം ക ഏ ഈ ല ഹ്രീം ഹൃദയായ നമഃ
ക്ലീം ഹ സ ക ഹ ല ഹ്രീം ശിരസേ സ്വാഹാ
സൗഃ സ ക ല ഹ്രീം ശിഖായൈ വഷ്ട്
സൗഃ ക ഏ ഈ ല ഹ്രീം കവചായ ഹും
ക്ലീം ഹ സ ക ഹ ല ഹ്രീം നേത്രത്രയായ വൗഷ്ട്
ഐം സ ക ല ഹ്രീം അസ്ത്രായ ഫട്ട്
ഭൂർഭുവസുരോമിതി ദിഗ്ബന്ധഃ

ലമിത്യാദി പഞ്ചപുജാ

ലം പൃഥ്വീ തത്ത്വാരത്ഥികായൈ ശ്രീ ലളിതാംബികായൈ
ഗന്ധം പരികല്പയാമി

ഹം ആകാശത്താത്മികായൈ ശ്രീ ലളിതാംബികായൈ
 പുഷ്പം പരികല്പയാമി
 യം വായുത്താത്മികായൈ ശ്രീ ലളിതാംബികായൈ
 ധൂപം പരികല്പയാമി
 രം വഹ്നിത്താത്മികായൈ ശ്രീ ലളിതാംബികായൈ
 ദീപം പരികല്പയാമി
 വം അമൃതത്താത്മികായൈ ശ്രീ ലളിതാംബികായൈ
 അമൃതം നൈവേദ്യം പരികല്പയാമി
 സം സർവതത്താത്മികായൈ ശ്രീ ലളിതാംബികായൈ
 താംബുലാദി സർവ്വോപചാരാൻ പരികല്പയാമി

ധ്യാനം

അതിമധുരചാപഹസ്താം
 അപരിമിതാമോദബാണസൗഭാഗ്യാം
 അരുണാമതിശയകരുണാം
 അഭിനവകുലസുന്ദരീം വന്ദേ

ഹയശ്രീവ ഉവാച

- ഓം കകാരരൂപാ കല്യാണീ കല്യാണഗുണശാലിനീ
 കല്യാണശൈലനിലയാ കമനീയാ കലാവതീ 1
- കമലാക്ഷീ കന്മഷഘ്നീ കരുണാമൃതസാഗരാ
 കദംബകാനനാവാസാ കദംബകുസുമപ്രിയാ 2
- കന്ദർപ്പവിദ്യാ കന്ദർപ്പജനകാപാംഗവീക്ഷണാ
 കർപ്പൂരവീടിസൗരഭ്യകല്ലോലിതകകുപ്തടാ 3
- കലിദോഷഹരാ കഞ്ജലോചനാ കമ്രവിഗ്രഹാ
 കർമ്മാദിസാക്ഷിണീ കാരയിത്രീ കർമ്മഫലപ്രദാ 4

ഏകാരരൂപാ ചൈകാക്ഷര്യേകാനേകാക്ഷരാകൃതിഃ ഏതത്തദിത്യനിർദ്ദേശ്യാ ചൈകാനന്ദ ചിദാകൃതിഃ	5
ഏവമിത്യാഗമാബോദ്ധ്യാ ചൈകഭക്തി മദർച്ചിതാ ഏകാഗ്രചിത്തനിർദ്ധ്യാതാ ചൈഷണാരഹിതാദ്യതാ	6
ഏലാസുഗന്ധിചികുരാ ചൈനഃകൂടവിനാശിനീ ഏകഭോഗാ ചൈകരസാ ചൈകൈശ്വര്യപ്രദായിനീ	7
ഏകാതപത്രസാമ്രാജ്യപ്രദാ ചൈകാന്തപൂജിതാ ഏകമാനപ്രഭാ ചൈകദനേകജഗദീശ്വരീ	8
ഏകവീരാദിസംസേവ്യാ ചൈകപ്രാഭവശാലിനീ ഈകാരരൂപിണീശിത്രീ ചേപ്സിതാർത്ഥപ്രദായിനീ	9
ഈദ്യഗിത്യവിനിർദ്ദേശ്യാ ഈശരതവിധായിനീ ഈശാനാദിബ്രഹ്മമയീചേശിതാദ്യഷ്ടസിദ്ധിദാ	10
ഈക്ഷിത്രീക്ഷണസ്യഷ്ടാൺഡകോടീശ്വരവല്ലഭാ ഈഡിതാ ചേശ്വരാർദ്ധാംഗശരീരേശാധിദേവതാ	11
ഈശ്വരപ്രേരണകരീ ചേശതാൺഡവസാക്ഷിണീ ഈശ്വരോത്സംഗനിലയാ ഈതിബാധാവിനാശിനീ	12
ഈഹാവിരഹിതാ ചേശശക്തിരീഷൽസ്മിതാനനാ ലകാരരൂപാ ലളിതാ ലക്ഷ്മീവാണീനിഷേവിതാ	13
ലാകിനീ ലലനാരൂപാ ലസദ്ദാഡിമപാടലാ ലസന്തികാ ലസൽഫാലാ ലലാടനയനാർച്ചിതാ	14
ലക്ഷണോജ്ജ്വലദിവ്യാംഗീ ലക്ഷകോട്യൺഡനായികാ	

ലക്ഷ്യാർത്ഥം ലക്ഷണാഗമ്യം ലബ്ധകാമം ലതാതനൂഃ 15

ലലാമരാജദളികാ ലംബിമുക്താ ലതാഞ്ചിതാ
ലംബോദരപ്രസൂർല്ലഭ്യോ ലജ്ജാധ്യോ ലയവർജ്ജിതാ 16

ഹ്രീകാരരൂപാ ഹ്രീകാരനിലയാ ഹ്രീപദപ്രിയോ
ഹ്രീകാരബീജാ ഹ്രീകാരമന്ത്രോ ഹ്രീകാരലക്ഷണാ 17

ഹ്രീകാരജപസുപ്രീതാ ഹ്രീമതി ഹ്രീവിഭുഷണാ
ഹ്രീശീലാ ഹ്രീപദാരാധ്യോ ഹ്രീംഗർഭാ ഹ്രീപദാഭിധാ 18

ഹ്രീകാരവാച്യോ ഹ്രീകാരപൂജ്യോ ഹ്രീകാരപീഠികാ
ഹ്രീകാരവേദ്യോ ഹ്രീകാരചിന്ത്യോ ഹ്രീഹ്രീംശരീരിണീ 19

ഹകാരരൂപാ ഹലധൃതാപൂജിതാ ഹരിണേക്ഷണാ
ഹരപ്രിയോ ഹരാരാധ്യോ ഹരിബ്രഹ്മേന്ദ്രവന്ദിതാ 20

ഹയാരൂഢാസേവിതാംഘ്രിർ ഹയമേധസമർച്ചിതാ
ഹര്യക്ഷവാഹനാ ഹംസവാഹനാ ഹതദാനവാ 21

ഹത്യാദിപാപശമനീ ഹരിദശാദിദേവതാ
ഹസ്തികുംഭോത്തുംഗകുചാ ഹസ്തികൃത്തിപ്രിയാംഗനാ 22

ഹരിദ്രാകുങ്കുമാദിഗ്ദ്ധാ ഹര്യശ്യാദ്യമരാർച്ചിതാ
ഹരികേശസഖീ ഹാദിവിദ്യാ ഹാലാമദോല്ലസാ 23

സകാരരൂപാ സർവ്വജ്ഞാ സർവ്വേശീ സർവ്വമംഗളാ
സർവ്വകർത്രി സർവ്വഭർത്രി സർവ്വഹന്ത്രി സന്നാതനാ 24

സർവ്വാനവദ്യാ സർവ്വാംഗസുന്ദരീ സർവ്വസാക്ഷിണീ
സർവ്വാത്മികാ സർവ്വാനുഖ്യദാത്രി സർവ്വവിമോഹിനീ 25

സർവ്വാധാരാ സർവ്വഗതാ സർവ്വഗുണവർജ്ജിതാ സർവ്വാരൂണാ സർവ്വമാതാ സർവ്വഭൂഷണഭൂഷിതാ	26
കകാരാർത്ഥാ കാലഹന്ത്രീ കാമേശീ കാമിതാർത്ഥദാ കാമസഞ്ജീവനീ കല്യാ കഠിനസ്തനമണ്ഡലാ	27
കരഭോരൂഃ കലാനാഥമുഖീ കചജിതാംബുദാ കടാക്ഷസ്യന്ദികരുണാ കപാലിപ്രാണനായികാ	28
കാരുണ്യവിഗ്രഹാകാന്താ കാന്തിഭൂതജപാവലിഃ കലാലാപാ കംബുകണ്ഠീകരനിർജ്ജിതപല്ലവാ	29
കല്പവല്ലീസമഭൂജാ കസ്തൂരിതിലകാഞ്ചിതാ ഹകാരാർത്ഥാ ഹംസഗതിർഹാടകാഭരണോജ്ജലാ	30
ഹാരഹാരികുചാഭോഗാ ഹാകിനീ ഹല്ലുവർജ്ജിതാ ഹരില്പതിസമാരാധ്യാ ഹഠാതകാരഹതാസുരാ	31
ഹർഷപ്രദാ ഹവിർഭോക്ത്രീ ഹാർദ്ദസന്തമസാപഹാ ഹല്ലീസലാസ്യസന്തുഷ്ടാ ഹംസമന്ത്രാർത്ഥരൂപിണീ	32
ഹാനോപദാനനിർമ്മൂക്താ ഹർഷിണീ ഹരിസോദരീ ഹാഹാഹൂഹൂമുഖസ്തുത്യോ ഹാനിവൃദ്ധിവിവർജ്ജിതാ	33
ഹയംഗവീനഹൃദയാ ഹരിഗോപാരൂണാംശുകാ ലകാരാഖ്യാ ലതാപൂജ്യാ ലയസ്ഥിത്യുത്ഭവേശ്വരീ	34
ലാസ്യദർശനസന്തുഷ്ടാ ലാഭാലാഭവിവർജ്ജിതാ ലംഘ്യേതരാജ്ഞാ ലാവണ്യശാലിനീ ലഘുസിദ്ധിദാ	35
ലാക്ഷാരസസവർണ്ണാഭാ ലക്ഷ്മണാഗ്രജപൂജിതാ	

ലഭ്യേതരാ ലബ്ധഭക്തിസുലഭാ ലാംഗലായുധാ 36

ലഗ്നചാമരഹസ്തശ്രീശാരദാപരിവീജിതാ
ലജ്ജാപദസമാരാധ്യോ ലമ്പടാ ലകുളേശ്വരീ 37

ലബ്ധമാനാ ലബ്ധരസാ ലബ്ധസമ്പൽസമുന്നതിഃ
ഹ്രീകാരിണീ ഹ്രീകാരാദ്യോ ഹ്രീംമദ്ധ്യോ ഹ്രീംശിഖാമണിഃ 38

ഹ്രീകാരകുണ്ഡാഗ്നിശിഖാ ഹ്രീകാരശശിചന്ദ്രികാ
ഹ്രീകാരഭാസ്കരരുചിഃ ഹ്രീകാരാങ്ങോദചഞ്ചലാ 39

ഹ്രീകാരകന്ദാങ്കുരികാ ഹ്രീകാരൈകപരായണാ
ഹ്രീകാരദീർഘികാ ഹംസീ ഹ്രീകാരോദ്യാനകേകിനി 40

ഹ്രീകാരാരണ്യഹരിണീ ഹ്രീകാരാവിലവല്ലരീ
ഹ്രീകാരപഞ്ജരശുകീ ഹ്രീകാരാങ്കണദീപികാ 41

ഹ്രീകാരകന്ദരാസിംഹീ ഹ്രീകാരാങ്ങോജഭൃംഗികാ
ഹ്രീകാരസുമനോമാധീ ഹ്രീകാരതരുമഞ്ജരീ 42

സകാരാഖ്യോ സമരസാ സകലാഗമസംസ്തതാ
സർവ്വവേദാന്തതാത്പര്യഭൃമിഃ സദാസദാശ്രയഃ 43

സകലാ സച്ചിദാനന്ദാ സാധ്യോ സദ്ഗതിദായിണീ
സനകാദിമുനിയ്യേയാ സദാശിവകുടുംബിണീ 44

സകലാധിഷ്ഠാനരൂപാ സത്യരൂപാ സമാക്യതീ
സർവ്വപ്രപഞ്ചനിർമ്മാത്രീ സമാനാധികവർജ്ജിതാ 45

സർവ്വോത്തുംഗാ സംഗഹീനാ സഗുണാ സകലേഷ്ടദാ
കകാരിണീ കാവ്യലോലാ കാമേശ്വരമനോഹരാ 46

കാമേശ്വരപ്രാണനാഡീ കാമേശോത്സംഗവാസിനീ കാമേശ്വരാലിംഗിതാംഗീ കാമേശ്വരസുഖപ്രദാ	47
കാമേശ്വരപ്രണയിനീ കാമേശ്വരവിലാസിനീ കാമേശ്വരതപഃസിദ്ധിഃ കാമേശ്വരമനഃപ്രിയ	48
കാമേശ്വരപ്രാണനാഥാ കാമേശ്വരവിമോഹിനീ കാമേശ്വരബ്രഹ്മവിദ്യാ കാമേശ്വരഗൃഹേശ്വരീ	49
കാമേശ്വരാപ്ലോദകരീ കാമേശ്വരമഹേശ്വരീ കാമേശ്വരീ കാമകോടിനിലയാ കാംക്ഷിതാർത്ഥദാ	50
ലകാരിണീ ലബ്ധരൂപാ ലബ്ധധീർല്ലബ്ധവാഞ്ഛരിതാ ലബ്ധപാപമനോദൂരാ ലബ്ധാഹങ്കാരദൂർഗ്ഗമാ	51
ലബ്ധശക്തിർല്ലബ്ധദേഹാ ലബ്ധൈശ്വര്യസമൂന്നതിഃ ലബ്ധവ്യധിർല്ലബ്ധലീലാ ലബ്ധയൗവനശാലിനീ	52
ലബ്ധാതിശയസർവ്വാംഗസൗന്ദര്യം ലബ്ധവിഭ്രമം ലബ്ധരാഗാ ലബ്ധപതിർലബ്ധനാനാഗമസ്ഥിതിഃ	53
ലബ്ധഭോഗാ ലബ്ധസുഖാ ലബ്ധഹർഷാഭിപൂരിതാ ഹ്രീകാരമൂർത്തിർഹ്രീകാരസൗധശൃംഗകപോതികാ	54
ഹ്രീകാരദുഗ്ധാബ്ധിസുധാ ഹ്രീകാരകമലേന്ദിരാ ഹ്രീകാരമണിദീപാർച്ചിർഹ്രീകാരതരുശാരികാ	55
ഹ്രീകാരപേടകമണിർഹ്രീകാരാദർശബിംബിതാ ഹ്രീകാരകോശാസിലതാ ഹ്രീകാരസ്ഥാനനർത്തകീ	56
ഹ്രീകാരശുക്തികാമുക്താമണിർഹ്രീകാരബോധിതാ	

ഹ്രീകാരമയസൗവർണ്ണസ്തംഭവിദ്യുമപുത്രികാ 57

ഹ്രീകാരവേദോപനിഷദ്ഹ്രീകാരാധാരദക്ഷിണാ
ഹ്രീകാരനന്ദനാരാമനവകല്പകവല്ലരീ 58

ഹ്രീകാരഹിമവൽഗ്ഗംഗാ ഹ്രീകാരാർണ്ണവകൗസ്തുഭാ
ഹ്രീകാരമന്ത്രസർവ്വസ്വാ ഹ്രീകാരപരസൗഖ്യദാ 59

ഹയഗ്രീവ ഉവാച

ഇത്യേവം മയാഖ്യാതം ദേവ്യാ നാമശതത്രയം
രഹസ്യാതിരഹസ്യത്വാദ് ഗോപനീയം ത്വയാ മൂനേ 60

ശിവവർണ്ണാനി നാമാനി ശ്രീദേവ്യാ കമിതാനി ഹി
ശക്ത്യാക്ഷരാണി നാമാനി കാമേശകമിതാനി ച 61

ഉഭയാക്ഷരനാമാനി ഹ്യുഭാഭ്യാം കമിതാനി വൈ
തദന്യൈർഗ്രഹിതം സ്തോത്രമേതസ്യ സദ്യശം കിമു 62

നാനേന സദ്യശം സ്തോത്രം ശ്രീദേവീ പ്രീതിദായകം
ലോകത്രയേപി കല്പ്യാണം സംഭവേന്നാത്ര സംശയഃ 63

സുത ഉവാച

ഇതി ഹയമുഖഗീതം സ്തോത്രരാജം നിശമ്യ
പ്രഗളിത കലുഷോദ്ഭുച്ചിത്തപര്യാപ്തിമേത്യ
നിജ ഗുരുമഥ നത്യാ കുംഭജന്മാ തദുക്തം
പുനരധിക രഹസ്യം അതാതുമേവം ജഗാദ 64

അഗസ്ത്യ ഉവാച

അശ്യാനന മഹാഭാഗ രഹസ്യമപി മേ വദ

ശിവവർണ്ണാനി കാന്യത്ര ശക്തിവർണ്ണാനി കാനി ഹി	65
ഉഭയോരപി വർണ്ണാനി കാനി വാ വദ ദേശിക ഇതി പൃഷ്ടഃ കുണ്ടജേന ഹയഗ്രീവോവദത്പുനഃ	66
ഹയഗ്രീവഃ ഉവാച	
തവ ഗോപ്യം കിമസ്തീഹ സാക്ഷാദംബാനുശാസനാത് ഇദം ത്വതിരഹസ്യം തേ വക്ഷ്യാമി ശൃണു കുണ്ടജ	67
ഏതദിജ്ഞാനമാത്രേണ ശ്രീവിദ്യാ സിദ്ധിദാ ഭവേത് കത്രയം ഹൃദയം ചൈവ ശൈവോഭാഗഃ പ്രകീർത്തിതഃ	68
ശക്ത്യക്ഷരാണി ശേഷാണി ഹ്രീങ്കാര ഉഭയാത്മകഃ ഏവം വിഭാഗ മജ്ഞാത്യാ യേ വിദ്യാ ജപശാലിനഃ	69
ന തേഷാം സിദ്ധിദാ വിദ്യാ കല്പകോടിശതൈരപി ചതുർഭിഃ ശിവചക്രൈശ്ച ശക്തിചക്രൈശ്ച പഞ്ചഭിഃ	70
നവചക്രൈശ്ച സംസിദ്ധം ശ്രീചക്രം ശിവയോർവപുഃ ത്രികോണമഷ്ടകോണം ച ദശകോണദായം തഥാ	71
ചതുർദ്ദശാരം ചൈതാനി ശക്തിചക്രാണി പഞ്ച ച ബിന്ദുശ്യാഷ്ടദളം പദ്മം പദ്മം ഷോഡശപത്രകം	72
ചതുരശ്രം ച ചതാരി ശിവചക്രാണ്യനുക്രമാത് ത്രികോണൈബന്ദവംശ്ലിഷ്ടം അഷ്ടാരേഷ്ടദളാംബുജം 73	73
ദശാരയോഃ ഷോഡശാരം ഭൃഗുഹം ഭുവനാശ്രകേ ശൈവാനാമപി ശാക്താനാം ചക്രാണാം ച പരസ്പരം	74

അവിനാഭാവ സംബന്ധം യോജാനാതി സ ചക്രവിത്
ത്രികോണരൂപിണീ ശക്തിർബിന്ദുരൂപരഃശിവഃ 75

അവിനാഭാവ സംബന്ധം തസ്മാദ്ബിന്ദുത്രികോണയോഃ
ഏവം വിഭാഗമജ്ഞാത്യാ ശ്രീചക്രം യഃ സമർച്ചയേത് 76

തസ്മൈ ദേയം തതോഗ്രാഹ്യമശക്തസ്തപ്യദാപയേത്
അന്ധതമഃ പ്രവിശന്തി യേ്വിദ്യാം സമുപാസതേ 77

ഇതി ശ്രുതിരപാഹൈതാനവിദ്യോപാസകാൻപുനഃ
വിദ്യാന്യോപാസകാനേവ നിന്ദയാരുണികീ ശ്രുതിഃ 78

അശ്രുതാ സശ്രുതാസശ്ച യജാനോ യേപ്യയജ്ജനഃ
സ്വര്യന്തോ നാപേക്ഷന്തേ ഇന്ദ്രമഗ്നിഞ്ച യേ വിദ്യഃ 79

സികതാ ഇവ സംയന്തി രശ്മിഭിഃ സമുദീരിതാഃ
അസ്മാല്ലോകാദമുഷ്മാച്ചൈത്യാഹ ചാരണ്യകശ്രുതിഃ 80

യസ്യ നോ പശ്ചിമം ജന്മ യദി വാ ശങ്കരഃ സ്വയം
തേനേവ ലഭ്യതേ വിദ്യാ ശ്രീമത്പഞ്ചദശാക്ഷരീ 81

ഇതി മന്ത്രേഷു ബഹുധാ വിദ്യായാ മഹിമോച്യതേ
മോക്ഷൈകഹേതു വിദ്യാ തു ശ്രീവിദ്യാ നാത്രഃസംശയഃ 82

ന ശില്പാദിജ്ഞാനയുക്തേ വിദ്യച്ഛബ്ദഃ പ്രയുജ്യതേ
മോക്ഷൈകഹേതുവിദ്യാ സാ ശ്രീവിദ്യൈവ നഃ സംശയഃ 83

തസ്മാദിദ്യാവിദേവാത്ര വിദാൻ വിദാനിതീര്യതേ
സ്വയം വിദ്യാവിദേ ദദ്യാത്പ്രാപയേത്തദ്ഗുണാൻസുധീഃ 84

സ്വയം വിദ്യാരഹസ്യജ്ഞോ വിദ്യാമാഹാത്മ്യ വേദ്യപി
വിദ്യാവിദം നാർച്ചയേച്ചേത്കോ വാ തം പുജയേജ്ജനഃ 85

പ്രസംഗാദിദമുക്തം തേ പ്രകൃതം ശൃണുക്വുഭജ
യഃ കീർത്തയേത്സകൃത്ഭക്ത്യാ ദിവ്യനാമശതത്രയം 86

തസ്യപുണ്യമഹം വക്ഷ്യേ ശൃണു ത്വം കുഭസഭവഃ
രഹസ്യനാമസാഹസ്രപാഠേ യത്ഫലമീരിതം 87

തത്ഫലം കോടിഗുണിതമേകനാമജപാദ്ഭവേത്
കാമേശ്വരീ കാമേശ്വാഭ്യാം കൃതം നാമശതത്രയേ 88

നാന്യേന തുലയേദേതത് സ്തോത്രേണാനുകൃതേന ച
ശ്രിയഃ പരമ്പരാ യസ്യ ഭാവി വാ ചോത്തരോത്തരം 89

തേനൈവ ലഭ്യതേ ചൈതത്പശ്ചാച്ഛ്രേയഃ പരീക്ഷയേത്
അസ്യാനാമ്നാത്രിശത്യാസ്തു മഹിമാ കേന വർണ്ണുതേ90

യാ സ്വയം ശിവയോർവക്ത്രപദ്മാഭ്യാം പരിനിഃസൃതാ
നിത്യം ഷോഡശസംഖ്യാകാനിപ്രാനാദൗ തു ഭോജയേത് 91

അഭ്യക്താംസ്തിലതൈലേന സ്നാതാനുഷ്ണേനവാരിണാ
അഭ്യർച്യ ഗന്ധപുഷ്പാദ്വൈഃ കാമേശ്വര്യാദി നാമഭിഃ 92

സുപാപുപേഃ ശർക്കരാദ്വൈഃ പായസൈഃ ഫലസംയുതൈഃ
വിദ്യാവിദോ വിശേഷേണ ഭോജയേത് ഷോഡശദിജാൻ 93

ഏവം നിത്യർച്യനം കുര്യാനാദൗ ബ്രാഹ്മണ ഭോജനം
ത്രിശതീനാമഭിഃ പശ്ചാദ്ബ്രാഹ്മണാൻ ക്രമശോർച്യയേത് 94

തൈലാഭ്യം ഗതികം ദത്വാ വിഭവേ സതി ഭക്തിതഃ

ശുക്ലപ്രതിപദാരംഭ്യ പൗർണ്ണമാസ്യവധിക്രമാത്	95
ദിവസേ ദിവസേ വിപ്രാ ഭോജ്യാ വിംശതിസംഖ്യയാ ദശഭിഃ പഞ്ചഭിർവാപിഃ ത്രിഭിരേകേന വാ ദിനൈഃ	96
ത്രിംശത്യഷ്ടിഃ ശതം വിപ്രാഃ സംഭോജ്യസ്ത്രിശതം ക്രമാത് ഏവം യഃ കുരുതേ ഭക്ത്യാ ജന്മമധ്യേ സകൃന്നരഃ	97
തസ്യൈവ സഫലം ജന്മ മുകതിസ്തസ്യ കരേ സ്ഥിരാഃ രഹസ്യ നാമസാഹസ്രമഹിമാ യോ മയോദിതഃ	98
സശീകരാണുരത്രൈകനാമ്നോ മഹിമവാരിധേഃ വാഗ്ദേവീ രചിതേ നാമസാഹസ്രേയദ്യദീരിതം	99
തത്ഫലം കോടിഗുണിതം നാമ്നോപ്യേകസ്യ കീർത്തനാത് ഏതന്യൈർജപൈഃസ്തോത്രൈ- രർച്ചനൈര്യത്ഫലംഭവേത്	100
തത്ഫലം കോടി ഗുണിതം ഭവേന്നാമശതത്രയാത് വാഗ്ദേവീരചിതാ സ്തോത്രേ താദ്യശീ മഹീമാ യദി	101
സാക്ഷാത്കാമേശകാമേശീ കൃത്യേസ്തിൻ ഗൃഹ്യതാമിതി സകൃത്സങ്കീർത്തനാദേവ നാമ്നാമസ്തിംശ്ശതത്രയേ	102
ഭവേച്ചിത്തസ്യ പര്യാപ്തിർന്യൂനമന്യാനപേക്ഷിണീ ന ജ്ഞാതവ്യമിത്യാപ്യന്യത്ര ജപ്തവ്യഞ്ച കുംഭജ	103
യദ്യത്സാധ്യതമം കാര്യം തത്തദർഥമിദം ജപേത് തത്തത്ഫലമവാപ്നോതി പശ്ചാത്കാര്യം പരീക്ഷയേത്	104

യേ യേ പ്രയോഗാസ്തന്ത്രേഷു
 തൈസ്തൈര്യത്സാധ്യതേ ഫലം
 തത്സർവ്വം സിദ്ധ്യതി ക്ഷിപ്രം
 നാമത്രിശതകീർത്തനാത് 105

ആയുഷ്യകരം പുഷ്ടികരം പുത്രദം വശ്യകാരകം
 വിദ്യാപ്രദം കീർത്തികരം സുഖവിത്തപ്രദായകം 106

സർവ്വസമ്പദ്പ്രദം സർവ്വഭോഗദം സർവ്വസൗഖ്യദം
 സർവ്വാഭീഷ്ടപ്രദം ചൈവ ദേവ്യാ നാമശതത്രയം 107

ഏതജ്ജപപരോ ഭൂയാന്നാന്യദിച്ഛേത്കദാചന
 ഏതത്കീർത്തനസന്തുഷ്ടാ ശ്രീദേവീ ലളിതാംബികാ 108

ഭക്തസ്യ യദ്യദിഷ്ടംസ്യാത്തത്തത്പുരയതേ ധ്രുവം
 തസ്മാത്കുംഭോദ്ഭവമുനേ കീർത്തയത്വമിദം സദാ 109

നാപരം കിഞ്ചിദപി തേ ബോധവ്യം നാവശിഷ്യതേ
 ഇതി തേ കഥിതം സ്തോത്രം ലളിതാപ്രീതിദായകം 110

ലളിതാപ്രേരിതേനൈവ
 മയോക്തം സ്തോത്രമുത്തമം
 രഹസ്യനാമസാഹസ്രാ-
 ദപി ഗോപ്യമിദം മുനേ 111

സുത ഉവാച

ഏവമുക്ത്വാ ഹയഗ്രീവഃ
 കൃജ്ജം താപസോത്തമം
 സ്തോത്രേണാനേന ലളിതാം
 സ്തുത്വാ ത്രിപുരസുന്ദരീ 112

ഇതി ശ്രീമദ് ബ്രഹ്മാണ്ഡമഹാപുരാണേ ഉത്തരഭാഗേ
ലളിതോപാഖ്യാനേ സ്തോത്രഖണ്ഡേ
ശ്രീലളിതാത്രിശതിസ്തോത്രം സമ്പൂർണ്ണം

ശ്രീലളിതാത്രിശതി നാമാവലി

ഓം കകാരരുപായൈ നമഃ	
ഓം കല്യാണൈ നമഃ	
ഓം കല്യാണഗുണശാലിണ്യൈ നമഃ	
ഓം കല്യാണശൈലനിലയായൈ നമഃ	
ഓം കമനീയായൈ നമഃ	5
ഓം കലാവത്യൈ നമഃ	
ഓം കമലാക്ഷൈ നമഃ	
ഓം കന്മഷുല്യൈ നമഃ	
ഓം കരുണാമൃതസാഗരായൈ നമഃ	
ഓം കദംബകാനനാവാസായൈ നമഃ	10
ഓം കദംബകുസുമപ്രിയായൈ നമഃ	
ഓം കന്ദർപ്പവിദ്യായൈ നമഃ	
ഓം കന്ദർപ്പജനകാപാംഗവീക്ഷണായൈ നമഃ	
ഓം കർപ്പൂരവീടിസൗരഭ്യകല്ലോലിതകകുപ്തടായൈ നമഃ	
ഓം കലിദോഷഹരായൈ നമഃ	15
ഓം കഞ്ജലോചനായൈ നമഃ	
ഓം കമ്രവിഗ്രഹായൈ നമഃ	
ഓം കർമ്മാദിസാക്ഷിണ്യൈ നമഃ	
ഓം കാരയിത്ത്രൈ നമഃ	
ഓം കർമ്മഫലപ്രദായൈ നമഃ	20
ഓം ഏകാരരുപായൈ നമഃ	
ഓം ഏകാക്ഷര്യൈ നമഃ	
ഓം ഏകാനേകാക്ഷരാകൃതയേ നമഃ	
ഓം ഏതന്തദിത്യനിർദ്ദേശ്യായൈ നമഃ	
ഓം ഏകാനന്ദചിദാകൃതയേ നമഃ	25

ഓം ഏവമിത്യാഗമാബോദ്ധ്യായൈ നമഃ
 ഓം ഏകഭക്തിമദർച്ചിതായൈ നമഃ
 ഓം ഏകാഗ്രചിത്തനിർദ്ധ്യാതായൈ നമഃ
 ഓം ഏഷണാരഹിതാദ്യുതായൈ നമഃ
 ഓം ഏലാസുഗന്ധിചികുരായൈ നമഃ 30

ഓം ഏനഃകൂടവിനാശിന്യൈ നമഃ
 ഓം ഏകഭോഗായൈ നമഃ
 ഓം ഏകരസായൈ നമഃ
 ഓം ഏകൈശ്വര്യപ്രദായിന്യൈ നമഃ
 ഓം ഏകാതപത്രസാമ്രാജ്യപ്രദായൈ നമഃ 35

ഓം ഏകാന്തപൂജിതായൈ നമഃ
 ഓം ഏധമാനപ്രഭായൈ നമഃ
 ഓം ഏകദനേകജഗദീശ്വര്യൈ നമഃ
 ഓം ഏകവീരാദിസംസേവ്യായൈ നമഃ
 ഓം ഏകപ്രാഭവശാലിന്യൈ നമഃ 40

ഓം ഈകാരരൂപായൈ നമഃ
 ഓം ഈശിന്ദ്രൈ നമഃ
 ഓം ഈപ്സിതാർത്ഥപ്രദായിന്യൈ നമഃ
 ഓം ഈദ്യുഗിത്യവിനിർദ്ദേശ്യായൈ നമഃ
 ഓം ഈശ്വരത്വവിധായിന്യൈ നമഃ 45

ഓം ഈശാനാദിബ്രഹ്മമയ്യൈ നമഃ
 ഓം ഈശിതാദ്യഷ്ടസിദ്ധിദായൈ നമഃ
 ഓം ഈക്ഷിന്ദ്രൈ നമഃ
 ഓം ഈക്ഷണസൃഷ്ടാങ്ഘ്രകോട്യൈ നമഃ
 ഓം ഈശ്വരവല്ലഭായൈ നമഃ 50

ഓം ഈധിതായൈ നമഃ

ഓം ഈശ്വരാർദ്ധാംഗശരീരാതൈ നമഃ
 ഓം ഈശാധിദേവതാതൈ നമഃ
 ഓം ഈശ്വരപ്രേരണകര്യൈ നമഃ
 ഓം ഈശതാൻഡവസാക്ഷിണ്യൈ നമഃ

55

ഓം ഈശ്വരോത്സംഗനിലയാതൈ നമഃ
 ഓം ഈതിബാധാവിനാശിണ്യൈ നമഃ
 ഓം ഈഹാവിരഹിതാതൈ നമഃ
 ഓം ഈശശക്തൈ നമഃ
 ഓം ഈഷൽസ്മിതാനതൈ നമഃ

60

ഓം ലകാരരുപാതൈ നമഃ
 ഓം ലളിതാതൈ നമഃ
 ഓം ലക്ഷ്മീവാണീനിഷേവിതാതൈ നമഃ
 ഓം ലാകിണ്യൈ നമഃ
 ഓം ലലനാരൂപാതൈ നമഃ

65

ഓം ലസദ്ദാധിമപാടലാതൈ നമഃ
 ഓം ലസന്തികാലസൽഫാലാതൈ നമഃ
 ഓം ലലാടനയനാർച്ചിതാതൈ നമഃ
 ഓം ലക്ഷണോജ്ജ്വലദിവ്യാംഗ്യൈ നമഃ
 ഓം ലക്ഷകോട്യസ്ഡനായികാതൈ നമഃ

70

ഓം ലക്ഷ്യർത്ഥാതൈ നമഃ
 ഓം ലക്ഷണാഗമ്യാതൈ നമഃ
 ഓം ലബ്ധകാമാതൈ നമഃ
 ഓം ലതാതനവേ നമഃ
 ഓം ലലാമരാജദളികാതൈ നമഃ

75

ഓം ലംബിമുക്താലതാഞ്ചിതാതൈ നമഃ
 ഓം ലംബോദരപ്രസവേ നമഃ

ഓം ലഭ്യായൈ നമഃ
 ഓം ലജ്ജാധ്യായൈ നമഃ
 ഓം ലയവർജ്ജിതായൈ നമഃ

80

ഓം ഹ്രീംകാരരൂപായൈ നമഃ
 ഓം ഹ്രീംകാരനിലയായൈ നമഃ
 ഓം ഹ്രീംപദപ്രിയായൈ നമഃ
 ഓം ഹ്രീംകാരബീജായൈ നമഃ
 ഓം ഹ്രീംകാരമന്ത്രായൈ നമഃ

85

ഓം ഹ്രീംകാരലക്ഷണായൈ നമഃ
 ഓം ഹ്രീംകാരജപസുപ്രീതായൈ നമഃ
 ഓം ഹ്രീംമത്യൈ നമഃ
 ഓം ഹ്രീംവിഭൃഷണായൈ നമഃ
 ഓം ഹ്രീംശീലായൈ നമഃ

90

ഓം ഹ്രീംപദാരാധ്യായൈ നമഃ
 ഓം ഹ്രീംഗർഭായൈ നമഃ
 ഓം ഹ്രീംപദാഭിധായൈ നമഃ
 ഓം ഹ്രീംകാരവാച്യായൈ നമഃ
 ഓം ഹ്രീംകാരപൂജ്യായൈ നമഃ

95

ഓം ഹ്രീംകാരപീഠികായൈ നമഃ
 ഓം ഹ്രീംകാരവേദ്യായൈ നമഃ
 ഓം ഹ്രീംകാരചിന്ത്യായൈ നമഃ
 ഓം ഹ്രീം നമഃ
 ഓം ഹ്രീംശരീരിണ്ണൈ നമഃ

100

ഓം ഹകാരരൂപായൈ നമഃ
 ഓം ഹലധൃത്പൂജിതായൈ നമഃ
 ഓം ഹരിണേക്ഷണായൈ നമഃ

ഓം ഹരപ്രിയായൈ നമഃ
ഓം ഹരാരാദ്ധ്യായൈ നമഃ 105

ഓം ഹരിബ്രഹ്മേന്ദ്രവന്ദിതായൈ നമഃ
ഓം ഹയാരൂഢ്യാസേവിതാംഘ്രൈഃ നമഃ
ഓം ഹയമേധസമർച്ചിതായൈ നമഃ
ഓം ഹര്യക്ഷവാഹനായൈ നമഃ
ഓം ഹംസവാഹനായൈ നമഃ 110

ഓം ഹതദാനവായൈ നമഃ
ഓം ഹത്യോദിപാപശമന്യൈ നമഃ
ഓം ഹരിദശ്യാദിസേവിതായൈ നമഃ
ഓം ഹസ്തികുംഭോത്തുംഗകുചായൈ നമഃ
ഓം ഹസ്തികൃത്തിപ്രിയാംഗനായൈ നമഃ 115

ഓം ഹരിദ്രാകുങ്കുമാദിഗ്ദ്ധായൈ നമഃ
ഓം ഹര്യശ്യാദ്യമരാർച്ചിതായൈ നമഃ
ഓം ഹരികേശസഖ്യൈ നമഃ
ഓം ഹാദിവിദ്യായൈ നമഃ
ഓം ഹാലാമദോല്ലാസായൈ നമഃ 120

ഓം സകാരരുപായൈ നമഃ
ഓം സർവ്വജ്ഞായൈ നമഃ
ഓം സർവ്വേശ്യൈ നമഃ
ഓം സർവ്വമംഗളായൈ നമഃ
ഓം സർവ്വകർത്രൈ നമഃ 125

ഓം സർവ്വഭർത്രൈ നമഃ
ഓം സർവ്വഹന്ത്രൈ നമഃ
ഓം സന്നാതനായൈ നമഃ
ഓം സർവ്വാനവദ്യായൈ നമഃ

ഓം സർവ്വാംഗസുന്ദര്യൈ നമഃ 130

ഓം സർവ്വസാക്ഷിണ്യൈ നമഃ
ഓം സർവ്വാത്മികായൈ നമഃ
ഓം സർവ്വസൗഖ്യദായൈ നമഃ
ഓം സർവ്വവിമോഹിണ്യൈ നമഃ
ഓം സർവ്വാധാരായൈ നമഃ 135

ഓം സർവ്വഗതായൈ നമഃ
ഓം സർവ്വവിഗുണവർജ്ജിതായൈ നമഃ
ഓം സർവ്വാരുണായൈ നമഃ
ഓം സർവ്വമാത്രേ നമഃ
ഓം സർവ്വഭൂഷണഭൂഷിതായൈ നമഃ 140

ഓം കകാരാർത്ഥായൈ നമഃ
ഓം കാലഹര്യൈ നമഃ
ഓം കാമേശ്യൈ നമഃ
ഓം കാമിതാർത്ഥദായൈ നമഃ
ഓം കാമസഞ്ജീവണ്യൈ നമഃ 145

ഓം കല്യായൈ നമഃ
ഓം കഠിനസ്തനമണ്ഡലായൈ നമഃ
ഓം കരഭോരവേ നമഃ
ഓം കലാനാഥമുഖ്യൈ നമഃ
ഓം കചജിതാംബുദായൈ നമഃ 150

ഓം കടാക്ഷസ്യന്ദികരുണായൈ നമഃ
ഓം കപാലിപ്രാണനായികായൈ നമഃ
ഓം കാരുണ്യവിഗ്രഹായൈ നമഃ
ഓം കാന്തായൈ നമഃ
ഓം കാന്തിഭൂതജപാവല്ലഭ്യൈ നമഃ 155

ഓം കലാലാപായൈ നമഃ
 ഓം കംബുകണ്ഠൈ നമഃ
 ഓം കരനിർജ്ജിതപല്ലവായൈ നമഃ
 ഓം കല്പവല്ലീസമഭൃജായൈ നമഃ
 ഓം കസ്തുരിതിലകാഞ്ചിതായൈ നമഃ

160

ഓം ഹകാരാർത്ഥായൈ നമഃ
 ഓം ഹംസഗത്യൈ നമഃ
 ഓം ഹാടകാഭരണോജ്ജ്വലായൈ നമഃ
 ഓം ഹാരഹാരികുചാഭോഗായൈ നമഃ
 ഓം ഹാകിണ്യൈ നമഃ

165

ഓം ഹല്ലുവർജ്ജിതായൈ നമഃ
 ഓം ഹരില്പതിസമാരാധ്യായൈ നമഃ
 ഓം ഹരാൽകാരഹതാസുരായൈ നമഃ
 ഓം ഹർഷപ്രദായൈ നമഃ
 ഓം ഹവിർഭോക്ത്രൈ നമഃ

170

ഓം ഹാർദ്ദസന്തമസാപഹായൈ നമഃ
 ഓം ഹല്ലീസലാസ്യസന്തുഷ്ടായൈ നമഃ
 ഓം ഹംസമന്ത്രാർത്ഥരൂപിണ്യൈ നമഃ
 ഓം ഹാനോപദാനനിർമ്മുക്തായൈ നമഃ
 ഓം ഹർഷിണ്യൈ നമഃ

175

ഓം ഹരിസോദര്യൈ നമഃ
 ഓം ഹാഹാഹുഹുമുഖസ്തുത്യായൈ നമഃ
 ഓം ഹാനിവൃദ്ധിവിവർജ്ജിതായൈ നമഃ
 ഓം ഹയ്യംഗവീനഹൃദയായൈ നമഃ
 ഓം ഹരിഗോപാരൂണാംശുകായൈ നമഃ

180

ഓം ലകാരാവ്യായൈ നമഃ

ഓം ലതാപൂജ്യായൈ നമഃ
 ഓം ലയസ്ഥിത്യുത്ഭവേശ്വര്യൈ നമഃ
 ഓം ലാസ്യദർശനസന്തുഷ്ടായൈ നമഃ
 ഓം ലാഭാലാഭവിവർജ്ജിതായൈ നമഃ 185

ഓം ലംഘ്യേതരാജ്ഞായൈ നമഃ
 ഓം ലാവണ്യശാലിണ്യൈ നമഃ
 ഓം ലഘുസിദ്ധിദായൈ നമഃ
 ഓം ലക്ഷാരസസവർണ്ണാഭായൈ നമഃ
 ഓം ലക്ഷ്മണാഗ്രജപൂജിതായൈ നമഃ 190

ഓം ലഭ്യേതരാായൈ നമഃ
 ഓം ലബ്ധഭക്തിസുലഭായൈ നമഃ
 ഓം ലാംഗലായുധായൈ നമഃ
 ഓം ലഗ്നചാമരഹസ്തശ്രീശാരദാപരിവീജിതായൈ നമഃ
 ഓം ലജ്ജാപദസമാരാധ്യായൈ നമഃ 196

ഓം ലമ്പടായൈ നമഃ
 ഓം ലകുളേശ്വര്യൈ നമഃ
 ഓം ലബ്ധമാനായൈ നമഃ
 ഓം ലബ്ധരസായൈ നമഃ
 ഓം ലബ്ധസമ്പൽസമുന്നത്യൈ നമഃ 200

ഓം ഹ്രീംകാരിണ്യൈ നമഃ
 ഓം ഹ്രീംകാരാദ്യായൈ നമഃ
 ഓം ഹ്രീംമദ്ധ്യായൈ നമഃ
 ഓം ഹ്രീംശിഖാമനയേ നമഃ
 ഓം ഹ്രീംകാരകുണ്ഡാഗ്നിശിഖായൈ നമഃ 205

ഓം ഹ്രീംകാരശശിചന്ദ്രികായൈ നമഃ
 ഓം ഹ്രീംകാരഭാസ്കരരുചയേ നമഃ

ഓം ഹ്രീംകാരാഠോദാദചഞ്ചലായൈ നമഃ
 ഓം ഹ്രീംകാരകന്ദാഠകുരികായൈ നമഃ
 ഓം ഹ്രീംകാരൈകപരായണായൈ നമഃ 210

ഓം ഹ്രീംകാരദീർഘലീകാഹഠസ്യൈ നമഃ
 ഓം ഹ്രീംകാരോദ്യാനകേകിയൈ നമഃ
 ഓം ഹ്രീംകാരാഠണ്യഹരിയൈ നമഃ
 ഓം ഹ്രീംകാരാവാലവല്ലയൈ നമഃ
 ഓം ഹ്രീംകാരപഞ്ജരശൃകൈ നമഃ 215

ഓം ഹ്രീംകാരാഠ്ഗണദീപികായൈ നമഃ
 ഓം ഹ്രീംകാരകന്ദരാസിഠഹ്യൈ നമഃ
 ഓം ഹ്രീംകാരാഠോജഭൃഠഗികായൈ നമഃ
 ഓം ഹ്രീംകാരസുമനോമാധ്യൈ നമഃ
 ഓം ഹ്രീംകാരതരുമഞ്ജര്യൈ നമഃ 220

ഓം സകാരാഖ്യായൈ നമഃ
 ഓം സമരസായൈ നമഃ
 ഓം സകലാഗമസഠസ്തുതായൈ നമഃ
 ഓം സർവ്വവേദാന്തതാൽപര്യഭൃമ്യൈ നമഃ
 ഓം സദസദാശ്രയായൈ നമഃ 225

ഓം സകലായൈ നമഃ
 ഓം സച്ഛിദാനന്ദായൈ നമഃ
 ഓം സാധ്യായൈ നമഃ
 ഓം സദ്ഗതിദായിയൈ നമഃ
 ഓം സനകാദിമുനിയ്യായൈ നമഃ 230

ഓം സദാശിവകുടുംബിയൈ നമഃ
 ഓം സകലാധിഷ്ഠാനരൂപായൈ നമഃ
 ഓം സത്യരൂപായൈ നമഃ

ഓം സമാക്യതയേ നമഃ
ഓം സർവ്വപ്രപഞ്ചനിർമ്മാത്രൈ നമഃ 235

ഓം സമാനാധികവർജ്ജിതായൈ നമഃ
ഓം സർവ്വോത്തുംഗായൈ നമഃ
ഓം സംഗഹീനായൈ നമഃ
ഓം സഗുണായൈ നമഃ
ഓം സകലേഷ്ടദായൈ നമഃ 240

ഓം കകാരിണ്ണൈ നമഃ
ഓം കാവ്യലോലായൈ നമഃ
ഓം കാമേശ്വരമനോഹരായൈ നമഃ
ഓം കാമേശ്വരപ്രാണനായൈ നമഃ
ഓം കാമേശ്വരസംഗവാസിണ്ണൈ നമഃ 245

ഓം കാമേശ്വരാലിംഗിതാംഗൈ നമഃ
ഓം കാമേശ്വരസുഖപ്രദായൈ നമഃ
ഓം കാമേശ്വരപ്രണയിണ്ണൈ നമഃ
ഓം കാമേശ്വരവിലാസിണ്ണൈ നമഃ
ഓം കാമേശ്വരതപഃസിദ്ധ്യൈ നമഃ 250

ഓം കാമേശ്വരപ്രാണനാഥായൈ നമഃ
ഓം കാമേശ്വരമനഃപ്രിയായൈ നമഃ
ഓം കാമേശ്വരവിമോഹിണ്ണൈ നമഃ
ഓം കാമേശ്വരബ്രഹ്മവിദ്യായൈ നമഃ
ഓം കാമേശ്വരഗൃഹേശ്വര്യൈ നമഃ 255

ഓം കാമേശ്വരാഘോദകര്യൈ നമഃ
ഓം കാമേശ്വരമഹേശ്വര്യൈ നമഃ
ഓം കാമേശ്വര്യൈ നമഃ
ഓം കാമകോടിനിലയായൈ നമഃ

ഓം കാംക്ഷിതാർത്ഥദായൈ നമഃ 260

ഓം ലകാരിണ്ണൈ നമഃ
ഓം ലബ്ധരൂപായൈ നമഃ
ഓം ലബ്ധധിയേ നമഃ
ഓം ലബ്ധവാഞ്ചിതായൈ നമഃ
ഓം ലബ്ധപാപമനോദുരായൈ നമഃ 265

ഓം ലബ്ധാഹങ്കാരദുർഗ്ഗമായൈ നമഃ
ഓം ലബ്ധശക്തൈ നമഃ
ഓം ലബ്ധദേഹായൈ നമഃ
ഓം ലബ്ധൈശ്വര്യസമുന്നതൈ നമഃ
ഓം ലബ്ധവൃദ്ധ്യൈ നമഃ 270

ഓം ലബ്ധലീലായൈ നമഃ
ഓം ലബ്ധയൗവനശാലിണ്ണൈ നമഃ
ഓം ലബ്ധാതിശയസർവ്വാംഗസൗന്ദര്യായൈ നമഃ
ഓം ലബ്ധവിഭ്രമായൈ നമഃ
ഓം ലബ്ധരാഗായൈ നമഃ 275

ഓം ലബ്ധപതയേ നമഃ
ഓം ലബ്ധനാനാഗമസ്ഥിണ്ണൈ നമഃ
ഓം ലബ്ധഭോഗായൈ നമഃ
ഓം ലബ്ധസുഖായൈ നമഃ
ഓം ലബ്ധഹർഷാഭിപുരിതായൈ നമഃ 280

ഓം ഹ്രീംകാരമൂർത്തൈ നമഃ
ഓം ഹ്രീംകാരസൗധശൃംഗകപോതികായൈ നമഃ
ഓം ഹ്രീംകാരദുഗ്ധാബ്ധിസുധായൈ നമഃ
ഓം ഹ്രീംകാരകമലേന്ദിരായൈ നമഃ
ഓം ഹ്രീംകാരമണിദീപാർച്ചിഷേ നമഃ 285

ഓം ഹ്രീംകാരതരുശാരികായൈ നമഃ
 ഓം ഹ്രീംകാരപേടകമണയേ നമഃ
 ഓം ഹ്രീംകാരാദർശബിംബിതായൈ നമഃ
 ഓം ഹ്രീംകാരകോശാസിലതായൈ നമഃ
 ഓം ഹ്രീംകാരാസ്ഥാനനർത്തകൈ നമഃ 290

ഓം ഹ്രീംകാരശുക്തികാമുകതാമണയേ നമഃ
 ഓം ഹ്രീംകാരബോധിതായൈ നമഃ
 ഓം ഹ്രീംകാരമയസൗവർണ്ണസ്തംഭവിദ്രുമപുത്രികായൈ നമഃ
 ഓം ഹ്രീംകാരവേദോപനിഷദേ നമഃ
 ഓം ഹ്രീംകാരാധാരദക്ഷിണായൈ നമഃ 295

ഓം ഹ്രീംകാരനന്ദനാരാമനവകല്പകവല്ലഭൈ നമഃ
 ഓം ഹ്രീംകാരഹിമവൽഗ്ഗംഗായൈ നമഃ
 ഓം ഹ്രീംകാരാർണ്ണവകൌസ്തുഭായൈ നമഃ
 ഓം ഹ്രീംകാരമന്ത്രസർവ്വസ്യായൈ നമഃ
 ഓം ഹ്രീംകാരപരസൗഖ്യദായൈ നമഃ 300

ശ്രീ ലളിതാത്രിശതിനാമാവലിഃ
 സമാപ്തം



Vaikhari Research Foundation
Kudappanakkunnu P.O, Thiruvananthapuram
website: vaikhari.org, www.vaikhari.in, e-mail: vaikharirf@gmail.com